

Fundarbók hjá Vestmanna Bygdarráð

Bygdarráðsfundur tann 27. mars 2012, kl. 19⁰⁰.

Bygdarráðslimir á fundi: Karl A. Olsen, Herit Magnussen, Pauli T. Petersen, Evelyn Gaard, Jón Mikkelsen, Bárður Poulsen og Siri S. Niclassen.

Skrivari: Maud Poulsen

Karl A. Olsen, borgarstjóri, heitti á bygdarráðið um at loyva, at tvey nýggj mál verða sett á skrána. Áheitanin varð einmælt samtykt. Málini verða sett á skrána sum ávikavist mál 63 og mál 64 niðanfyrri, og viðgjørt fyri opnari hurð.

Til viðgerðar fyri **opnari hurð**:

Mál 62

Tilmæli frá Teknisku nevnd um munnligan fyrispurning frá Jan Jacobsen, Bakkavegur 44, um hann kann keypa burturav ogn hjá kommununi litra "aa", sum liggur ímillum matriklar hansara nr. 72a og 98, ella at gera umbýti ímillum ognirnar.

Nevndin samtykti á fundi 21. februar 2012 at selja Jan lendi fyri 100 kr./fermeturin. Ivamál hevur tó síðani tikið seg upp, um nevndin hevur heimild til slíka samtykt, og ikki í staðin eigur at tilmæla yvirfyri Bygdarráðnum.

Nevndin mælir til at selja Jan Jacobsen 65m² fyri 100 kr/fermeturin.

Viðv. 62

Tilmælið einmælt samtykt.

Mál 63

Tilmæli frá Teknisku nevnd um umsókn frá elfelagnum SEV um byggiloyvi til koplingsstøð við síðuna av Fossáverkinum.

Nevndin mælir til at ganga umsóknini á mæti treytað av

- at bygt verður sambært umsókn og innsendum tekningum,
- at Landsverk góðkennir ætlanina,
- at matrikkulin, matr. nr. 205z, verður umskipaður soleiðis, at koplingsstøðin kemur at standa á hesum matrikli.

Nevndin mælir somuleiðis til at heita á Landsverk um at gera frávik frá byggilinjuni frá landsvegnum omanfyri í samband við hetta byggimál.

Viðv. 63

Tilmælið einmælt samtykt.

Fundarbók hjá Vestmanna Bygdarráð

Bygdarráðsfundur tann 27. mars 2012, kl. 19⁰⁰.

Mál 64

Tilmæli frá Teknisku nevnd um umsókn frá Halli Haraldsen um marknaumskipan.

Nevndin viðgjörði á fundi 27. mars 2012 umsókn frá Halli Haraldsen um marknaumskipan ímillum ogn hansara matr. nr. 56d og matr. nr. 56b hjá Trygva Kristoffersen.

Nevndin mælir til at viðmæla umsóknini.

Viðv. 64

Tilmælið einmælt samtykt.

Mál 65

Tilmæli frá Trivnaðar- og umhvørvisnevndini um uppskot til reglugerð fyri røktarheimið í Vestmanna.

Nevndin viðgjörði á fundi tann 20. mars 2012 uppskot til reglugerð fyri røktarheimið í Vestmanna, sum umsitingin hevur gjørt saman við Almannaráðnum.

Nevndin mælir til at samtykkja uppskotið til reglugerð fyri røktarheimið í Vestmanna.

Viðv. 65

Síðani nevndarviðgerð hevur borgarstjórin kannað nakrar orðingar í uppskotinum til reglugerð. Borgarstjórin mælir til at samtykkja uppskotið til reglugerð fyri røktarheimið í Vestmanna við nevndu broytingum, sum tilskilaðar í uppskotinum.

Tilmælið hjá Karl A. Olsen, borgarstjóra, varð einmælt samtykt.

Mál 66

Val av nýggjum limum til kommunalar nevndir.

J.nr. 2009-002

Viðv. 66

Atkvøtt var fyrst um at velja Julian Olsen til lim og Petur Frank Joensen til varalim í skattakærunevndina fyri Norðstremoyar Øki. Einmælt samtykt.

Atkvøtt var síðani um at velja Hjørleif Olsen til lim í valnevndina fyri kommunuval. Einmælt samtykt.

Bókin lisin.

Fundurin lokin kl. 20.15.

Sign.:

Karl A. Olsen

Herit Magnussen

Pauli T. Petersen

Jón Mikkelsen

Evelyn Gaard

Bárður Poulsen

Siri S. Niclassen